

இலங்கை தொழிலாளர் காங்கிரஸ்

தேசிய சபை / நிர்வாக சபை
இனைப்புக்கூட்டம்

29-8-1981



1981 ஆகஸ்ட் மாதம்
இலங்கையில் நடந்த
வன்முறைச் சம்பவங்கள் பற்றி
ஆராய்ந்து வெளியிட்ட

அறிக்ணகை

இ. தொ. கா. செய்தித்துறை வெளியீடு
72, ஆனந்தகுமாரசுவாமி மாவத்தை,
கொழும்பு-7.

இலங்கை தொழிலாளர் காங்கிரஸ்

1981 ஆகஸ்ட் 29-ம் தேதி
தலைவர் கெளரவ சௌ தொண்டமான் அவர்கள்
தலைமையில் கூடிய

இலங்கை தொழிலாளர் காங்கிரஸ் தேசியசபை /
நிர்வாகசபை இனைப்புக்கூட்டம், அண்மையில்
நாட்டில் நடைபெற்ற வன்முறைச் சம்பவங்கள்
பற்றி ஆராய்ந்து வெளியிட்டுள்ள

அறிக்கை

இலங்கைவாழ் இந்தியவம்சாவழியினரைப் பயங்கர
மாகப் பாதித்துள்ள வன்செயல்கள் பற்றி ஆராய்வதற்
காக இலங்கை தொழிலாளர் காங்கிரஸ் தேசியசபை
இந்த நான்கு வருடங்களுக்குள் இரண்டாவது தடவை
யாக இன்று கூடுகிறது.

தோட்டத் தொழிலாளர்களையும், வர்த்தகர்களையும்
கொண்ட இந்த இலங்கைவாழ் இந்திய சமுதாய மக்களுக்கு 1977-ம் ஆண்டு நடந்த வன் செயல்களால் ஏற்பட்ட புண்கள் இன்னும் ஆரூமல் இருக்கும் இவ்வேளையில்,
இப்போதைய கலவரம் வெந்த புண்ணில் வேல் கொண்டு
பாய்ச்சவது போலாகிவிட்டது. இம்முறை நடைபெற்ற
இந்த வன்செயல்கள் மிகவும் கொடுரோமானதும், பயங்கரமானதும், வேதனையிக்கதுமாகும்!

இம்முறை நடந்துள்ள வன்செயல்களால் ஏற்பட்டுள்ள சேதம் பாரதூரமானது. தம்முடைய கடும் உழைப்பாலும், பெரு முயற்சியாலும் இந்தியவம்சாவழி வர்த்தகர்கள் கட்டியெழுப்பிய வர்த்தக ஸ்தாபனங்கள் எல்லாம் கண்ணிமைக்கும் நேரத்திற்குள் சூறையாடப்பட்டு, தீவைத்துக் கொளுத்தப்பட்டுள்ளன. எவ்வித பாதுகாப்பும் இல்லாத தோட்டத் தொழிலாளர்கள் காடையர்களால் தமது இருப்பிடங்களிலிருந்து துரத்தப்பட்டு, கொள்ளைக்கும், கொலைக்கும், கொள்ளிவைப்புக்கும், கற்பழிப்புக்கும் ஆளாக்கப்பட்டுள்ளனர். ஆயிரக்கணக்கானேர் எல்லா

வற்றையும் இழந்து அகதிகளாக்கப்பட்டுள்ளனர். தமது அயர்ாத உழைப்பாலும், தியாகத்தாலும் இந்நாட்டின் பொருளாதாரத்தை அபிவிருத்தி செய்த குற்றத்தைத் தவிர, வேறு எந்தக்குற்றத்தையும் செய்யாதவர்கள் இந்த மக்கள் என்று தலைவர் தொண்டமான் அவர்களால் வர்ணிக்கப்பட்ட இவர்கள். இத்தகைய கொடுரோத்திற்கு ஆளாக்கப்பட்டிருப்பது புரிந்துகொள்ள முடியாத ஒரு புதிராகும். நான்காண்டுகளில் இரண்டாவது முறையாக கட்டவிழ்த்து விடப்பட்டிருக்கும் இந்தக் காடையர் ஆட்சியால், உழைப்பையே உறுதுணையாகக் கொண்ட இந்தச் சுய செளரவமிக்க தொழிலாளர்கள் மற்றவர்களிடம் கையேந்திப் பிச்சையெடுக்க வேண்டிய அகதிகளாக்கப்பட்டிருப்பது மாத்திரமல்லாமல், ஒரு சிலரின் மிருக உணர்வுக்கும் பலியாகிச் சீரழிந்து கிடக்கும் இந்நிலை திட்டமிட்ட செயலின் பிரதிபலிப்பே என்பதை அறியும் பொழுது இரத்தக் கண்ணீர் விடுவதை தவிர வேறு செய்வது என்ன வென்பதே விழுங்கவில்லை. காடையர்களும், குண்டர்களும் நம்மினத்தின் மீது நடத்திய இந்த இழிசெயல்களை எடுத்துக்காட்டியபொழுது மக்களின் பாதுகாப்புக்கும், பந்தோபஸ்துக்கும் பொறுப்பானவர்கள் கண்டும் காணுத மாதிரி நடந்துகொண்டது பெரும் விந்தை மிக்க வேதனையாகும். பலத்த பொலிஸ் நிலையங்கள் இருக்கும் நகர்களில் கூட வர்த்தக நிலையங்கள் சூறையாடப்பட்டு தீக்கிரையாக்கப்பட்டிருப்பது இதைத்தான் எடுத்துக்காட்டுகிறது.

நமது சமூதாயத்திற்கு ஏற்பட்ட இன்னல்களையும், சட்டச் சீர்குலைவையும், ஒழுங்கின்னமையையும் நேரில் கண்டு அனுபவித்த நமது மக்கள், அடுத்து என்ன நிகழுமோ என்ற பீதியிலேயே அஞ்சி வாழுவேண்டிய நிலை இன்று உருவாகியுள்ளது: ஒரு பாவமுமறியாத தோட்டத் தொழிலாளர்கள் இத்தகைய வண்முறைச் சம்பவங்களுக்கு ஆளாக்கப்பட்டிருப்பதும், அச்செயல்களைச் செய்தவர்கள் வீரர்களாகவெளியே உலாவித திரிவதும், இந்தக் காடையர்கள் ஒரு சில பெரும் புள்ளிகளின் நேரடி ஆதரவைப் பெற்றிருக்கின்றனரோ என்ற ஐயத்தை ஏற்படுத்துகின்றது. அத்துடன் இச்சம்பவங்கள் திட்டமிட்டு நிறைவேற்றப்பட்டிருக்கின்றன என்ற எண்ணத்தையும் உருவாக்கியுள்ளது.

இந்தக் காடையர்கள் தோட்டங்களிலே புகுந்து தொழிலாளர்களையும் யென்களையும் தாக்கிய பொழுது, அதனைத் தடுக்க தோட்ட நிர்வாகங்கள் எந்த நடவடிக்கை யும் எடுக்கத் தவறியது கண்டனத்துக்குரிய செயலாகும்: ஒரு சில தோட்டங்களில் நிர்வாகங்களே காடையர்களைத் தூண்டிவிட்டு ஆதரவு அளித்துள்ளனர் என்பதும் வேதனைக் குரியதாகும். தொன்று தொட்டுத் தோட்டத் தொழி லாளர்களை நிர்வாகத்தின் அடிமைகளாக ஆக்கப்பட்டுச் செயல்படுவதே இதற்கு முக்கிய காரணமாகும். இதைத் தான் இ. தொ. கா. பல ஆண்டுகளாக எதிர்த்து வந்திருக்கின்றது. இந்த அமைப்பில் கூட முன்னைய நிர்வாகங்கள் தோட்டத் தொழிலாளரின் நன்மையில் அக்கறை செலுத்தி வந்திருக்கின்றன. ஆனால் தற்பொழுது நிர்வாகிகளாக நியமிக்கப்பட்டுள்ள சிலர் தம்முடைய நிர்வாகப் பொறுப்பைச் சிறிதும் உணராதவர்களாக இருக்கின்றனர். எனவே, இத்தகைய சூழ்நிலையில் தம்மை எதிர் நோக்கும் சவால்களைச் சமாளிப்பதற்கு சுதந்திரமாகச் செயல்படக் கூடிய விதக்கில் தொழிலாளர் இந்த அடிமைப்பினைப்பிலிருந்து விடுவிக்கப்படுவது மிகவும் அவசியமாகும்.

சட்டத்தின் சரங்கள் இயங்க மறுத்ததன் விளைவாக வன்செயல் பொங்கி வழிந்து பல உயிர்களும் பலியாக கப்பட்டிருக்கின்றன. தம்மைக் காக்கவேண்டியவர்களே கைகளைக் கட்டிக்கொண்டிருக்கும் பொழுது, தமக்கு பாதுகாப்பு இல்லை என்ற முடிவுக்கு தோட்டத் தொழிலாளர்கள் வந்து, அவர்கள் யென்களை விட்டு வெளியேறி யது வியப்பை ஏற்படுத்தக்கூடிய ஒன்றல்ல: இப்பொழுது வன்செயல்களுக்கான காரணங்கள் ஆராயப்படுகின்றது: பலவித கருத்துக்கள் தெரிவிக்கப்படுகின்றன: காரணம் எதுவாகவிருந்தாலும், ஒன்றுமட்டும் நிச்சயம். அதாவது, வன்செயல் மேலும் உக்கிரமாகி ஒரு பாவழும் அறியாத இந்திய வம்சாவழியினரைப் பலிவாங்கியிருக்கிறது என்பதாகும்.

1977-ம் ஆண்டு வன்செயல் பற்றிய சன்சோனி ஆணைக்குமுடிசால சாட்சியங்களையும், சொல்லிமாளா சோகக்கதைகளையும், கணக்கற்ற கண்ணீர் காவியங்களையும் பூரணமாக ஆராய்ந்து வன்முறைகளை இனிமேல் தவிர்க்கக்கூடிய வழிகளை வெளியிட்டது. ஆனால், அந்தச் சிபார்சுகள் கூட மற்றொரு வன்செயலைத் தவிர்க்கப் பயன்படவில்லை. இப்படி அடிக்கடி தலைதூக்கும் வன்முறையினால் பாரதாரமாகப் பாதிக்கப்பட்டுள்ள இந்தியவம்சாவழியினர் தம்மீது அடுத்த வன்செயல் எப்போது கட்டவிழ்த்து விடப்படும் என்று சதா பீதியிலேயே வாழுவேண்டிய நிர்ப்பந்தத்திற்குள் தள்ளப்பட்டிருக்கின்றனர். பாதுகாப்பற்ற தோட்டப்பகுதிகள் இந்தத் தாக்குதல்களுக்கு ஏதுவாக அமைந்திருப்பது இப்பீதியை மேலும் அதிகரிக்கச் செய்கின்றது.

தங்களுடைய கட்டுப்பாட்டுக்கு அப்பாறபட்ட சக்திகளினால் பெரும் பாதிப்புக்கு உள்ளான இலங்கைவாழு இந்தியவம்சாவழி மக்கள் இச்சந்தரப்பத்தில் வேறு வழியின்றி தங்களின் வருங்கால வாழ்வுபற்றி மறு பரிசீலனை செய்யவேண்டிய நிர்ப்பந்தத்திற்கு உள்ளாக்கப்பட்டிருக்கிறார்கள். எனவே, தலைவர் திரு. எஸ். தொண்டமான் அவர்கள் தலைமையில் கூடியுள்ள இந்த தேசியசபை-நிர்வாகசபை இணைப்புக்கூட்டம் இந்த வன்செயல்களை, குறிப்பாக இந்தியவம்சாவழி தோட்டத் தொழிலாளர்களையும் வர்த்தகர்களையும் எந்தளவுக்கு பாதித்துள்ளது என்பதை தீவிரமாக ஆராய்ந்து விவாதித்தது.

இந்தியவம்சாவழி மக்கள் மீது இத்தகைய தாக்குதல்கள் அடிக்கடி நடத்தப்பட்டு அவற்றின் கடுமை அதிகரிக்கப்பட்டுக் கொண்டே போவதையும், மக்களின் பாதுகாப்புக்கும், பந்தோபஸ்துக்கும் பொறுப்பாக உள்ளவர்கள் இத்தகைய தாக்குதல்களை உடன் கட்டுப்படுத்த ஏதும் நடவடிக்கை எடுக்கவில்லை என்பதையும் இந்தியவம்சாவழி மக்கள் நன்கு உணர்ந்திருக்கிறார்கள். அதே சமயம் இந்த வன்முறைச் சம்பவங்களில் ஈடுபட்ட காடையர்கள் குதந்திரமாகத் திரிவது, அவர்கள் தண்டனைக்கு

அப்பாற்பட்டவர்கள் என்பதையும், இவர்கள் வாழும் பகுதிகள் நிரந்தரமாகவே பாதுகாப்பற்றுது என்பதை யுமே எடுத்துக்காட்டுகின்றது.

இலங்கை வாழ் இந்திய வம்சாவழியினர்-இந்நாட்டுப் பிரஜைகளானாலும் சரி - இந்தியப் பிரஜைகளானாலும்சரி-நாடற்றவர்களானாலும் சரி இந்நாட்டின் சில பகுதிகளிலே பயமின்றி நிம்மதியாக இனி வாழுமுடியாத சூழ்நிலை உருவாகிவிட்டது என்பதையும் இச்சபை உணர்கிறது.

இந்திய வம்சாவழியினரில் அநேகமானேர் நாடற்ற வர்களாகவும், அதனால் வாக்குரிமை அற்றவர்களாகவும் இருப்பதன் விளைவாகவே அவர்கள் இத்தகைய அல்லல் களுக்கும் அவமதிப்புக்கும் உள்ளாக்கப்படுகிறார்கள் என்று இச்சபை திட்டவட்டமாகக் கருதுகின்றது. 1964ம் ஆண்டிலே இலங்கை-இந்திய ஒப்பந்தம் கைச்சாத்திடப் பட்ட பொழுது, நாடற்றவர்கள் பிரச்சனை 15 ஆண்டுகளில் தீர்ந்துவிடும் என்று இரு அரசாங்கங்களும் கூறின. இன்று 17 ஆண்டுகள் கடந்தும் பிரச்சனைகளில் பாதிகூட தீர்க்கப் படவில்லை. எனவே, இலங்கை தொழிலாளர் காங்கிரஸ் தேசியசபை - நிர்வாகசபை இணைப்புக்கூட்டம் கீழ்க்கண்ட முடிவுகளை எடுத்துள்ளது.

(1) நாடற்றவர் பிரச்சனையை உடனடியாகத் தீர்க்க வேண்டும் என இலங்கை அரசைக் கோருகிறது. இலங்கைப் பிரஜா உரிமைக்கு விண்ணப்பித்துள்ள அனைவருக்கும் அந்த உரிமை உடனடியாக வழங்கப் படவேண்டும்.

(2) இலங்கை - இந்திய ஒப்பந்தத்தில் சப்பந்தப்பட்ட இரு நாடுகளுமான இலங்கை - இந்திய அரசுகள் உடனடியாகப் பேச்கவார் ததைகளை மேற்கொண்டு இந்த உடன்படிக்கையில் சம்பந்தப்பட்ட மக்கள், அவர்கள் விரும்பிய இடங்களில் சென்று குடியேற சந்தர்ப்பமும் வசதியும் ஏற்படுத்திக் கொடுக்கப்பட வேண்டும்.

(3) அதே வேளையில் பாதிக்கப்பட்டவர்களுக்கு கீழ்க் கண்ட உடனடி நடவடிக்கைகள் எடுக்கப்பட வேண்டும்.

தோட்டங்களுக்கு வெளியே வாழ்பவர்களுக்கு:

- (அ) சூடியிருக்க வசதி செய்யும் கமாக உடனடி நிவாரணம்.
- (ஆ) சேதத்துக்குள்ளான வீடுகளும், வர்த்தக நிறுவனங்களும் புனர் நிர்மாணம் செய்ய உடனடியான உதவி.
- (இ) இதுவரை அவர்கள் வாழ்ந்த - தொழில் செய்த இடங்களுக்கு அவர்கள் மீண்டும் செல்ல முடியாதென்று கருதினால், அவர்கள் நடத்திய தொழிலை நடத்துவதற்கு புதிய இடங்கள் ஏற்பாடு செய்து கொடுத்தல்.
- (ஈ) அவர்கள் தொழில்களை ஆரம்பிக்க மூலதனம்.

தோட்டத் தொழிலாளருக்கு:

- (அ) உடனடியாக நிவாரண நிதி வழங்கப்பட வேண்டும். 1977ல் ஒவ்வொரு குடும்பத்திற்கும் 500 ரூபா வீதம் வழங்கப்பட்டது. தற்போதைய நிவாரணம் இன்றைய விலைவாசி உயர்வை கருத்திற் கொண்டு கணிக்கப்பட வேண்டும்.
- (ஆ) நஷ்டசாட்டுத் தொகை அவர்கள் அடைந்த நஷ்டத் தின் அடிப்படையில் வழங்கப்பட வேண்டும்.
- (இ) சேதமாக்கப்பட்ட லயன் காம்பிராக்களுக்குப் பதிலாக ஒழுங்கான சூடியிருப்பு வசதிகள் செய்து கொடுக்கப்பட வேண்டும்.

- (ஏ) இந்தியப் பாஸ்போர்ட் வைத்திருப்பவர்களும், இந்தியப் பிரஜா உரிமைக்கு மனுப்போட்டவர்களும் காலதாமதமின்றி தாயகம் திரும்புவதற்கான எல்லா வசதிகளும் உடனடியாகச் செய்து கொடுக்கப்பட வேண்டும்.
- (ஒ) சப்ரகமுவப் பகுதிகளிலும், வேறு சில பகுதிகளிலும் உள்ள தோட்டத் தொழிலாளர்கள் அப்பகுதி இனி அவர்களுக்குப் பாதுகாப்பானது அல்ல என உணர்வதால் அவர்கள் பாதுகாப்பான பகுதிகளுக்கு குடிபெயர எல்லா உதவிகளும் செய்து கொடுக்கப்படவேண்டும்.
- (ஓ) தகுந்த பாதுகாப்பு முறைகள் ஏற்படுத்தப் படவேண்டும்.
- (எ) இந்த மக்கள் தங்களைப் பாதுகாத்துக்கொள்ள உடனடியாக நடவடிக்கை எடுத்துக்கொள்வது அவசியம் என்பதை அரசு ஏற்றுக்கொண்டு, அவ்வழியில் எடுக்கப்படும் நடவடிக்கைகளுக்கு உதவவேண்டும்.
- (ஏ) சேதப்படுத்தப்பட்ட பள்ளிக்கூடங்கள் புதுப்பிக்கப்பட்டு, பள்ளிப் பிள்ளைகளுக்கு புத்தகங்கள் போன்ற உபகரணங்கள் வழங்கப்பட வேண்டும்.
- (ஐ) வன்செயல் காரணமாக வேலைக்கு வரமுடியாத தொழிலாளருக்கு அந்த நாட்களுக்குரிய சம்பளம் வழங்கப்பட வேண்டும்.

மேறும்,

இச்சம்பவங்களுக்குப் பின்னணி என்ன? அவற்றுக்கு யார் காரணம்? என்பதை அறிந்து கொள்வதற்கான ஒரு நடுநிலை விசாரணைக் குழுவை அரசு உடனடியாக நியமிக்க வேண்டுமெனவும், இந்தச் செயல்களுக்கு பொறுப்பாக இருந்தவர்கள் கடும் தண்டனைக்கு உள்ளாக்கப்பட வேண்டுமென்றும், அதன் மூலம் இப்படிப்பட்ட சிந்தனை உள்ளவர்களுக்கு அது ஒரு பாடமாக அமையவேண்டுமென்றும்

இந்த தேசியசபை நிர்வாக சபை இணப்புக்கூட்டம் வலி யிருத்துகின்றது. வன்செயல்களில் ஈடுபட்டதாக கைது செய்யப்பட்ட பலர் இப்பொழுது விடுதலை செய்யப்படுவது, அவர்கள் சட்டத்திற்கு அப்பாற்பட்டவர்கள் என்ற எண்ணத்தை ஏற்படுத்துவதோடு, இந்நிலை தொடர்ந்தால் சம்பவங்கள் நடந்த பிராந்தியங்கள் பாதுகாப்பற பிராந்தியங்களாக மாறிவிடும் என்பதையும் சுட்டிக்காட்ட விரும்புகிறது.

the

ஸ்ரீ ஆத்ம ஜோதி - நாவலப்பிட்டி